

کن اصولوں پر ہونی چاہئے؟

کیا ہماری عدالتوں کے قاضی (جج) ان اصولوں کا خیال رکھتے ہیں؟

مجاہد الاسلام قاسمی

..... فیصلہ کی اولین بنیاد کتاب اللہ کی غیر منسوخ آیات ہیں۔

.....اگر کتاب اللہ کی کسی آیت سے زیر بحث مقدمہ میں کسی فیصلہ تک نہ پہنچا جاسکے تو پھر

حضور اقدس ﷺ کی احادیث کو فیصلہ کی بنیاد بنائے۔۲

..... اگر کوئی حدیث نہ ملے تو پھر صحابہؓ کے اجماع کو فیصلہ کی بنیاد بنائے۔ ۳۔

..... اگر اس مسئلہ خاص میں صحابہؓ کے مابین اختلاف رائے ہو تو دیکھا جائے گا کہ قاضی، صاحب نظر و فکر

اور مختلف اقوال کے درمیان فرق کرنے اور ایک قول کو دوسرے قول پر ترجیح دینے کی صلاحیت رکھتا ہے یا نہیں؟۔

(الف) اگر قاضی صاحب رائے ہو تو وہ صحابہ کے مختلف اقوال پر غور و فکر کرے، اور جو قول "اشبہ"

بالحق،، اور اس کے نزدیک بہتر اور اقرب الی الصواب ہو، اسے قبول کرے، اور اس کی بنیاد پر مقدمہ کا

فیصلہ کرے (۴)

(ب) اگر قاضی، خود صاحب نظر و فکر نہیں تو کسی صاحب نظر عالم سے فتویٰ حاصل کرے، اور اس کی بنیاد پر

مقدمہ کا فیصلہ کرے۔

.....اور اگر مقدمہ زیر بحث میں صحابہؓ کا کوئی قول منقول نہیں، لیکن تابعین کے درمیان کسی قول پر اجماع

ہو گیا ہو تو اس اجتماعی قول کو فیصلہ کی بنیاد بنایا جائے گا ۵

..... اور اگر تابعین کے اقوال مختلف ہوں اور قاضیؒ صاحبؒ رائے فقیہ ہو تو ان مختلف اقوال میں سے کسی قول

کو ترجیح دے اور اسے بنیاد فیصلہ قرار دے (۶)۔

.....اور خود ترجیح کی اہلیت نہیں رکھتا تو کسی صاحب نظر عالم سے فتویٰ لے کر عمل کرے۔

.....اور اگر تابعین کا بھی کوئی قول موجود نہ ہو تو اگر قاضی صاحب اجتہاد، ہو تو مشابہ احکام پر قیاس

اور استنباط کے ذریعہ قاضی اپنے اجتہاد سے رائے قائم کر کے کوئی فیصلہ کرے گا۔ ۷۔
..... اور اگر قاضی اجتہاد کی اہلیت نہیں رکھتا تو صاحب اجتہاد علماء کے فتویٰ پر عمل کرے۔ ۸۔
..... اگر امام اعظم ابوحنیفہؒ، امام ابو یوسفؒ اور امام محمدؒ کسی رائے پر متفق ہوں تو قاضی حنفی کو ان کی متفقہ رائے کے خلاف فیصلہ نہیں دینا چاہئے۔ ۹۔

..... اگر ائمہ ثلاثہ کی رائیں باہم مختلف ہوں تو سیدنا عبداللہ ابن المبارک کی رائے میں امام ابوحنیفہؒ کی رائے پر عمل کیا جائے گا۔ اور متاخرین شیوخ کے نزدیک تفصیل ہے۔ اگر ائمہ ثلاثہ میں سے دو ایک رائے پر متفق ہوں اور ان دو میں سے ایک امام ابوحنیفہؒ اپنی رائے میں منفرد ہوں، اور صاحبین متفق، تو اگر قاضی صاحب نظر و اجتہاد ہو تو وہ دونوں قول میں سے کسی ایک کو اپنی رائے سے ترجیح دے، اور اگر قاضی صاحب نظر نہیں تو دوسروں سے فتویٰ لے کر عمل کرے۔ ۱۰۔

علماء اور اصحاب افتاء سے مشورہ

..... اگر کسی مسئلہ میں ائمہ کی رائیں مختلف ہوں۔ اور سب ترجیح بھی واضح نہ ہو تو قاضی کو چاہئے کہ وہ شہر کے علماء و فقہاء سے مشورہ کرے (۱۱)۔

..... جن علماء سے مشورہ لیا جائے ان کو فقیہ ہونا چاہئے۔ عام ازیں کہ وہ کم سن ہوں یا مسن۔ ۱۲۔
..... اگر شہر کے علماء کسی ایک رائے پر متفق ہو جائیں۔ لیکن خود قاضی اس رائے سے اتفاق نہیں رکھتا ہو تو قاضی کو چاہئے کہ باہر کے علماء و فقہاء سے بذریعہ مراسلت مشورہ کرے، اور تمام آراء کو جمع کر کے کسی زیادہ اچھی رائے کا انتخاب کرے، اور اسے اپنے فیصلہ کی بنیاد بنائے۔ ۱۳۔

..... لیکن اگر قاضی اور دوسرے علماء کے مابین اتفاق رائے نہ ہو سکے تو قاضی کو بہر حال فیصلہ اپنی رائے کے مطابق دینا چاہئے۔ اس لئے کہ دوسروں کی رائے اس کے نزدیک غلط ہے۔ اور جو رائے غلط ہے اسے فیصلہ کی بنیاد نہیں بنایا جاسکتا۔ ۱۴۔

..... البتہ اگر قاضی خود صاحب رائے نہیں تو جس مفتی سے مشورہ کرے اس کی رائے کو فیصلہ کی بنیاد بنا سکتا ہے۔ ۱۵۔

..... اگر قاضی صاحب رائے ہو، اور اس کی رائے دوسرے علماء کی رائے کے مخالف ہو تو اسے چاہئے یہی کہ اپنی رائے کے مطابق فیصلہ دے لیکن اگر اس نے ایسا نہ کر کے اپنی رائے کے خلاف دوسرے علماء کی رائے کے مطابق فیصلہ دے دیا تو یہ فیصلہ نافذ ہوگا۔ ۱۶۔

علمی و تحقیقی مجلہ فقہ اسلامی ﴿ ۱۹ ﴾ محرم الحرام ۱۴۳۵ھ ☆ نومبر ۲۰۱۳ء

فتویٰ کے سلسلہ میں کتابوں پر اعتماد

..... اگر کوئی قاضی یا مفتی مجتہد نہیں ہو، بلکہ وہ افتاء و قضاء کے سلسلے میں امام کے قول اور اس کے مسلک کا ناقل ہو تو امام کی طرف منسوب قول کی نقل و روایت کے سلسلہ میں ایسی ہی کتابوں سے استنباط کرنا چاہئے، جن کی صحت پر وثوق و اعتماد ہو۔

..... اور اگر کوئی قول کسی ایسی کتاب میں ملے جو قابل وثوق نہیں اور وہ مفتی یا قاضی کسی متعین واقعہ میں کسی حکم کے منقول نہیں ہونے کی صورت میں اصول مذہب سے احکام کی تخریج کی صلاحیت رکھتا ہو تو اسے غور کرنا چاہئے کہ یہ قول اصول مذہب اور عمومی قواعد کے مطابق ہے یا نہیں۔ اگر اس کے نزدیک یہ قول اصول مذہب کے موافق ہو تو اس کے مطابق فتویٰ اور فیصلہ دے سکتا ہے۔ لیکن اسے قطعیت کے ساتھ اس قول کو امام کی طرف منسوب نہیں کرنا چاہئے۔ یعنی یہ نہیں کہہ سکتا کہ امام ابو حنیفہؒ نے ایسا کہا۔ یا امام شافعیؒ نے ایسا کہا۔ ۱۸

..... اور اگر اصول مذہب سے یہ قول متعارض ہو، یا خود قاضی میں اس کی اہلیت نہیں ہو کہ وہ اسے جانچ سکے کہ یہ قول اصول مذہب سے متعارض ہے۔ یا موافق تو اسے اس قول پر عمل نہیں کرنا چاہئے۔ (۱۹)

..... اسی لئے فتویٰ کے سلسلے میں غیر مشہور کتابوں پر اعتماد کرنا درست نہیں۔ اور جدید عہد کی تصانیف جب تک قابل اعتماد ہونے کی حیثیت سے علماء کے درمیان تسلیم شدہ نہ ہوں فتویٰ کے لئے معتد نہیں۔ جب تک ان کتابوں میں دئے ہوئے حوالوں کا اصل کتابوں سے مقابلہ نہ کر لیا جائے۔ ۲۰

..... اسی طرح حواشی میں مذکور اقوال کو بھی بغیر جانچے پر کھے قبول نہیں کیا جاسکتا۔ (۲۱)

اصول مرافعہ (اپیل)

..... کسی بھی فریق کو یہ اختیار ہے کہ وہ قاضی کے فیصلہ کو نظر ثانی کے لئے اسی قاضی کے سامنے یا دوسرے ایسے قاضی کے سامنے پیش کرے جو مرافعہ سننے کا مجاز ہو۔

..... بہرہ و صورت اس فیصلہ کی نقل باضابطہ پیش کرنی ہوگی جس پر نظر ثانی مطلوب ہے۔

..... درخواست مرافعہ کے ساتھ وجوہ مرافعہ داخل کرنا ضروری ہوگا جس میں ان نقائص کی نشاندہی کی گئی ہو، اور ان اسباب کو واضح کیا گیا ہو جن کی وجہ سے وہ فیصلہ فریق مرافع کی نگاہ میں قابل رد یا لائق ترمیم ہو۔

..... ضروری ہے کہ درخواست مرافعہ اس مدت کے اندر داخل کی گئی ہو جو مدت، مرافعہ کی درخواست قبول

علمی و تحقیقی مجلہ فقہ اسلامی ﴿ ۲۰ ﴾ محرم الحرام ۱۴۳۵ھ ۲۲ نومبر ۲۰۱۳ء
کرنے کے لئے مقرر کی گئی ہو۔

..... عدالت مرافعہ کو حق ہوگا کہ اگر وہ محسوس کرے کہ وجوہ مرافعہ معقول نہیں اور بادی النظر میں ہی قابل رد ہیں تو وہ درخواست مرافعہ کو سماعت کے لئے منظور نہ کرے۔

..... اگر عدالت مرافعہ کی نگاہ میں درخواست مرافعہ قابل سماعت ہے تو وہ اس درخواست کو سماعت کے لئے منظور کرتے ہوئے فریق ثانی (مرافع علیہ) سے جواب طلب کرے۔

..... عدالت مرافعہ ہر دو فریق کی بحث زبانی بھی سن سکتی ہے اور صرف تحریری بحثوں پر اکتفا کر کے بھی فیصلہ دے سکتی ہے۔

..... اگر حکم سابق پر عمل روک دینے کی درخواست کی گئی ہو تو قاضی مقدمہ کی نوعیت اور فریق درخواست دہندہ کو فیصلہ پر عمل جاری رہنے کی صورت میں پہنچنے والے نقصان اور ضرر کو پیش نظر رکھ کر حکم دے گا۔

وجوہ مرافعہ

..... عدالت مرافعہ اپنے سامنے پیش کئے گئے ایسے فیصلہ کو بہ نظر تجویز دیکھے گی جو کسی عالم عادل کا فیصلہ ہو، الا یہ کہ کوئی واضح غلطی اس فیصلہ میں ہو (۲۲)

..... مندرجہ ذیل چار صورتوں میں قاضی کا فیصلہ رد کر دیا جائے گا۔ ۲۳

(الف) قاضی کا فیصلہ نص جلی کے خلاف ہو۔

(ب) قاضی کا فیصلہ قیاس کے خلاف ہو۔

(ج) قاضی کا فیصلہ قواعد شرع کے خلاف ہو۔

(د) قاضی کا فیصلہ اجماع کے خلاف ہو۔

..... واضح رہے کہ قواعد، قیاس، یا انصوص کے مخالف فیصلہ کا رد کیا جانا اس صورت میں ہوگا جبکہ کوئی دوسری معارض دلیل لائق ترجیح موجود نہ ہو، ورنہ فیصلہ رد نہیں ہوگا۔ جیسے عقد قراض، مساقات، سلم، اور حوالہ وغیرہ۔ باوجود یہ کہ یہ عقود عام قواعد و قیاس کے خلاف ہیں، لیکن دوسرے معارض مگر راجح دلائل کے باعث یہ عقود شرع میں معتبر ہیں (۲۴)۔

..... مثلاً کسی مقدمہ میں قاضی نے سود کی ذگری دے دی تو یہ فیصلہ رد و باطل ہوگا کہ سود کی حرمت نص جلی سے ثابت ہے۔

..... یا مثلاً میت نے دادا اور بھائی کو وارث چھوڑا ایسی صورت میں دادا کو بالکلیہ محروم کرنے کا فیصلہ قابل

رد ہوگا۔ اس لئے کہ علمائے امت کی اس سلسلہ میں دورائیں ہیں، کل ترکہ دادا کو ملے گا اور بھائی محروم ہوگا یا دونوں کے درمیان ترکہ تقسیم کیا جائے گا، دادا کی بالکلیہ محرومی کسی کی رائے نہیں اس لئے یہ فیصلہ خلاف اجماع ہوگا۔

..... اسی طرح مسئلہ سرنجیہ میں مابین زوجین وراثت جاری کئے جانے کا فیصلہ قواعد شرع کے خلاف ہونے کی وجہ سے رد ہوگا (۲۵)۔

..... یا مثلاً کسی عیسائی کی شہادت کی بنیاد پر فیصلہ۔ کہ شہادت فاسق مردود ہے تو نصرانی کا فسق اس سے بڑھا ہوا ہے۔ پس اس کی شہادت کو قبول کر لینا خلاف قیاس ہوگا (۲۶)۔

..... قاضی کا فیصلہ تحقیق واقعہ اور استخراج حکم شرعی پر مبنی ہوتا ہے۔ یعنی شہادت اور دوسرے ذرائع ثبوت کی روشنی میں اولاً قاضی اصل حقیقت واقعہ متعین کرتا ہے۔ پھر دلائل شرعیہ کی روشنی میں اس صورت حال کا حکم شرعی متعین کرتا ہے پس اگر اصل حقیقت واقعہ کو سمجھنے میں غلطی ہوئی ہو تو عدالت مرافعہ اس فیصلہ کو رد کر دے گی یا عدالت ماتحت کو نظر ثانی کے لئے واپس کر دے گی۔

..... کسی واقعہ کے ثبوت کے لئے جو ذرائع شرع نے متعین کئے ہیں ان میں بعض متفق علیہ ہیں۔ مثلاً دو عادل مسلمانوں کی شہادت اور بعض میں فقہاء کا اختلاف ہے۔ مثلاً فریق مدعی کے پاس ایک شہادت ہے تو بعض فقہاء دوسری شہادت کے عوض مدعی سے حلف لے کر اس کے دعویٰ کو ثابت تسلیم کر لیتے ہیں۔ پس اگر قاضی اول نے ایسی مختلف فیہ جھٹوں کی بنیاد پر اپنے مسلک کے مطابق کسی واقعہ کو ثابت تسلیم کر لیا تو عدالت مرافعہ اسے رد نہیں کر سکتی۔

..... اسی طرح کسی واقعہ کے حکم کے بارے میں اگر علماء امت میں اختلاف ہو اور یہ اختلاف مدرک ضعیف پر مبنی ہو اور قاضی اول کا فیصلہ کسی ایک امام کی رائے کے مطابق ہو تو عدالت مرافعہ اپنی رائے مختلف ہونے کے باوجود اس فیصلہ کو رد نہیں کر سکتی۔

..... غرض یہ کہ تمام ہی مجتہد فیہ امور میں عدالت مرافعہ قاضی اول کے فیصلہ کو محض اس وجہ سے رد نہیں کر سکے گی کہ اس کی رائے اس مسئلہ خاص میں قاضی اول کی رائے سے مختلف ہے۔

..... مثلاً زنا سے حرمت مصاہرت کا ثبوت فقہاء کے مابین مختلف فیہ ہے۔ ایسے مرد و عورت کا مقدمہ قاضی شافعی کے سامنے پیش ہوا جن کے مابین زنا کی وجہ سے حرمت مصاہرت پیدا ہوئی ہو اور امام شافعی کی رائے میں زنا سے حرمت مصاہرت نہیں پیدا ہوتی اس لئے قاضی شافعی نے اس نکاح کی صحت کا حکم

علمی و تحقیقی مجلہ فقہ اسلامی ﴿۲۲﴾ محرم الحرام ۱۴۳۵ھ ☆ نومبر ۲۰۱۳ء
دیا۔ اب اگر اس فیصلہ کے خلاف مرافعہ قاضی حنفی کے سامنے پیش ہو تو قاضی حنفی اس فیصلہ کو رد نہیں کرے گا۔

..... اسی طرح کنایات طلاق امام شافعی کے نزدیک طلاق رجعی پیدا کرتی ہیں اور امام ابوحنیفہ کے نزدیک ان سے طلاق بائن واقع ہوتی ہے۔ قاضی شافعی کے فیصلہ کو قاضی حنفی رد کرتے ہوئے طلاق بائن کا حکم نہیں دے سکتا، اور اسی طرح طلاق بائن کے فیصلہ کو قاضی شافعی طلاق رجعی سے نہیں بدل سکتا۔
..... اسی طرح اگر طلاق مکہ قاضی شافعی کے فیصلہ کے ذریعہ غیر واقع یا قاضی حنفی کے فیصلہ کے ذریعہ واقع قرار دے دی گئی ہو تو عدالت مرافعہ اپنی رائے مختلف ہونے کی صورت میں اسے رد کرنے کی مجاز نہیں ہوگی (۲۷)

..... اگر اختلاف شاذ اور ضعیف ہو تو وہ محل مجتہد فیہ نہیں تسلیم کیا جائے گا اور عدالت بالا ایسے فیصلہ کو رد کر دے گی۔ مثلاً متعہ کے جواز کا فیصلہ اگر قاضی نے کر دیا ہو اور اسے نکاح تسلیم کر لیا ہو تو یہ فیصلہ رد کر دیا جائے گا کہ متعہ کے بطلان پر صحابہ کا اجماع ہے اور حضرت عبداللہ بن عباس کا رجوع ثابت ہے (۲۸)۔
..... بے دلیل رائے پر فیصلہ قابل رد ہوگا۔ مثلاً کسی شخص کا کوئی حق دوسرے شخص پر ثابت ہو، لیکن قاضی نے اس بنا پر اس کا حق باطل قرار دیا کہ صاحب حق نے مدت دراز تک اس حق کا مطالبہ نہیں کیا تو عدالت بالا اس فیصلہ کو رد کر دے گی۔ اس لئے کہ تاخیر مطالبہ کا موجب بطلان قرار دیا جانا کسی دلیل شرعی پر مبنی نہیں (۲۹)

..... اسی طرح عورت کا اپنے مال میں شوہر کی اجازت کے بغیر تصرف کرنا درست ہے۔ کوئی قاضی اس کو اہلیت تصرف سے محروم قرار دے کر اس کے تصرفات کو باطل قرار دے تو عدالت مرافعہ اس فیصلہ کو رد کر دے گی۔

..... اگر قاضی نے کوئی فیصلہ اپنی رائے یا اپنے مسلک کے خلاف کسی اور مجتہد کی رائے کے مطابق دیا۔ اور وہ مسئلہ مجتہد ہو (یعنی اشتباہ دلیل کی وجہ سے اس میں گنجائش اجتہاد کی ہو) اور جو رائے قاضی نے اختیار کی وہ قول شاذ (قول مجہور) پر مبنی نہ ہو تو ایسی صورت میں اگر یہ فیصلہ قاضی مجتہد کا ہو تو یہ فیصلہ علی الاطلاق نافذ ہوگا چاہے قاضی نے ایسا قصد کیا ہو یا سہوا۔ اور عدالت مرافعہ اسے رد نہیں کرے گی۔
..... اگر مذکور الصدر صورت میں فیصلہ کرنے والا قاضی مقلد ہو تو اگر اس نے غلطی اور نادانستگی میں ایسا کیا ہو تو اس فیصلہ کو عدالت مرافعہ رد کر دے گی۔ اور اگر قاضی نے قصد اپنے مسلک سے عدول کیا ہو اور

دوسرے امام کے مسلک کو قبول کیا ہو تو اگرچہ وہ مقلد ہی کیوں نہ ہو، اس کا فیصلہ نافذ ہوگا۔ اور عدالت مرافعہ اس کو رد نہیں کرے گی (۳۰)۔

..... اگر مسئلہ مختلف فیہ ہو۔ اور عرف متغیر ہو گیا۔ ضرورت پیدا ہوگئی یا حالات بدل چکے ہیں اور بدلے ہوئے حالات میں مصالح شرعیہ کے تقاضوں کے مطابق اور مفاسد کے دور کرنے کی خاطر قاضی ایک امام کے مسلک سے دوسرے امام کے مسلک کی طرف عدول کرنا ضروری سمجھے تو ایسا کر سکتا ہے۔ اور یہ فیصلہ نافذ ہوگا جسے عدالت مرافعہ رد نہیں کر سکے گی (۳۱)۔

..... اگر عدالت مرافعہ کو شہادتوں کے بارے میں شک ہو تو وہ شاہدوں کو براہ راست اپنے اجلاس میں طلب کر سکتی ہے۔

..... اگر مرافع یہ دعویٰ کرے کہ قاضی یا اس کے والدین یا اس کی اولاد اور فریق مرافع کے مابین عداوت ہے تو عدالت مرافعہ اس دعویٰ کی سماعت کرے گی اور اگر عداوت اس نوع کی ثابت ہو جس کی بنیاد پر شہادت یا قضا نا قابل اعتبار ٹھہرے تو اس فیصلہ کو عدالت مرافعہ رد کر دے گی (۳۲)۔

..... اگر اصل مقدمہ میں شہادت پیش نہیں کی گئی اور منکر دعویٰ سے حلف لے کر فیصلہ کر دیا گیا۔ فیصلہ کے بعد مدعی بینہ پیش کرنا چاہے تو اس بارے میں اختلاف رائے ہے۔ امام ابو حنیفہؒ کی رائے میں بینہ قبول کیا جائے گا۔ اور اگر حق ثابت ہو جائے تو فیصلہ سابق رد کر دیا جائے گا اور امام محمد بن حسن نیز ابن ابی لیلیٰ کی رائے میں اب بینہ نہیں قبول کیا جائے گا (۳۳)۔

..... اگر مرافع کا الزام یہ ہے کہ قاضی نے گواہوں کے بارے میں پوری تحقیق کئے بغیر فیصلہ کر دیا ہے اور وہ نتائج شہادت سے پہلے سے گواہ کا مجروح ہونا ثابت کر دے یا اپنے اور اس کے درمیان عداوت مانع قبول شہادت ثابت کر دے تو یہ فیصلہ رد کیا جائے گا۔ واضح رہے کہ ایسا اسی صورت میں ہو سکتا ہے جب کہ فریق نے سماعت مقدمہ کے دوران ہی گواہ کے نا قابل اعتبار ہونے کا دعویٰ کیا ہو اور اس کے واضح وجوہ بتائے ہوں۔ پھر بھی قاضی نے اس کی تحقیق نہیں کی ہو (۳۴)۔

..... فریق مرافع کا کہنا یہ ہے کہ اس کا کوئی مقدمہ قاضی کے پاس گیا ہی نہیں قاضی کا کہنا یہ ہے کہ اس کا مقدمہ اس کے سامنے پیش ہوا۔ قاضی نے اسے اپنا ثبوت پیش کرنے کی مہلت دی لیکن اس نے کوئی ثبوت پیش نہیں کیا اس لئے اس کے خلاف فیصلہ ہوا۔ ایسی صورت میں قاضی اگر اپنے منصب پر قائم ہے تو اسی کا قول معتبر ہوگا۔ اور مرافعہ رد کر دیا جائے گا (۳۵)۔

..... اسی طرح گواہ اس سے انکار کرے کہ اس نے عند القضا شہادت دی ہے۔
..... مرافع کا یہ کہنا کہ قاضی نے گواہوں کے نام فیصلے میں ذکر نہیں کئے ہیں، کوئی اعتبار نہیں رکھتا اس لئے
کہ قاضی کو اختیار ہے گواہوں کے نام فیصلے میں ذکر کرے یا نہ کرے (۳۶)
..... فیصلہ کے بعد کسی فریق کا یہ کہنا کہ میں نے فلاں ثبوت پیش نہیں کیا تھا۔ اس لئے یہ فیصلہ رد کیا جائے
قابل قبول نہیں ہوگا (۳۷)

..... مرافع یہ کہے کہ قاضی نے اس کے خلاف ایسا فیصلہ کیا ہے جس کے بارے میں کوئی نص وارد نہیں
ہے۔ تو عدالت مرافعہ دیکھے گی کہ اس باب میں جہاں نص سکتا ہے، قاضی کا فیصلہ قواعد شرع سے
معارض ہے یا نہیں اگر نہیں ہے تو فیصلہ باقی رکھا جائے گا اور اگر قواعد شرع کے خلاف ہو تو فیصلہ رد کیا جائے
گا۔ (۳۸) اگر نہیں ہے تو فیصلہ باقی رکھا جائے گا اور اگر قواعد شرع کے خلاف ہو تو فیصلہ رد کیا جائے گا۔
..... مرافع کا یہ اعتراض کہ قاضی نے قول مجبور پر فیصلہ کی بنیاد رکھی ہے، سنا جائے گا اور اگر یہ ثابت ہو جائے
تو یہ فیصلہ رد کر دیا جائے گا اس لئے کہ قول مجبور ساقط الاعتبار ہے۔ (۳۹)
..... مرافع کا یہ کہنا کہ جن گواہوں کی شہادت کی بنیاد پر قاضی نے فیصلہ کیا ہے، ان گواہوں نے اپنی
شہادت سے رجوع کر لیا ہے، قابل توجہ نہیں (۴۰)

حواشی

۱- معین الحکام ص ۲۹۔ قال احمد بن عمرو والخصاف، وینبغی للقاضی ان یقضى بما فی
کتاب الله تعالى من الاحکام التي لم تنسخ، لان الكتاب امام المتقين وامام کل
حجة. فان ورد علیه شئ لم يعرفه فی کتاب الله تعالى قضی فی ذالک بما جاء فیہ عن
رسول الله صلى الله علیه وسلم "لانا امرنا بتابعه"، قال الله تعالى "وما اتاكم الرسول
فخذوه وما نهکم عنه فانتهوا"، (شرح ادب القاضی للخصاف ۱/ ۷۹ ج ۱ طبع عرفان)
۲- معین الحکام ص ۲۹۔ فان لم يجد نصا جاء عن رسول الله صلى الله علیه وسلم
قضی فیہ بما اجتمع علیه اصحاب رسول الله صلى الله علیه وسلم. قال النبی صلى
الله علیه وسلم علیکم بسنتی وسنة الخلفاء من بعدی الخ. (شرح ادب القاضی
للخصاف ۱/ ۷۹ ص ۱)

۳- معین الحکام ص ۲۹۔ فان کان بینهم اختلاف، فان کان القاضی من اهل التمييز

والنظر من بين اقاربهم ورجع قول البعض على البعض ونظر الى اشبهها بالحق واقربها الى الصواب واحسنها عنده وقضى به لما روى عن رسول الله صلى الله عليه وسلم انه قال اصحابي كالنجوم بأيهم اقتديتم اهتديتم (شرح ادب القضاء للخصاف ص ۱۸۰ ص ۱)

۵۔ لان اجماع كل عصر حجة فلا يسعه ان يخالفه (معين الحكام ص ۲۹)

۶۔ معين الحكام ص ۲۹۔

۷۔ وان لم يجد شيئا من ذلك فان كان من اهل الاجتهاد قاسه على ما يشبهه من الاحكام، واجتهد برأيه وتحرى الصواب ثم يقضى به فان لم يكن من اهل الاجتهاد استفت في ذلك فياخذ بفتوى المفتي ولا يقضى بغير علم ولا يستحي من السؤال لبئلا يلحقه الوعيد المذكور في قوله عليه السلام ”القضاة ثلاثة...“ (ادب القاضي للخصاف مع شرحه لعمر بن عبد العزيز ابن مازة المعروف بالصدر الشهيد ص ۱۸۲ ص ۱ نیز معين الحكام ص ۴۹)۔

۹۔ اما الاول (ای اذا اتفق ابو حنیفہؒ وابو یوسفؒ ومحمدؒ فلا یسع للقاضی ان یخالفهم برأیه لان الحق لا یعدوهم۔ فان ابایوسفؒ کان صاحب حدیث حتی روى انه قال احفظ عشرين الف حدیث من المنسوخ فاذا کان یحفظ من المنسوخ هذا القدر فما ظنک بالناسخ وکان صاحب فقه ومعنی ومحمد کان صاحب قریحة یعرف احوال الناس وعاداتهم وصاحب فقه ومعنی۔ ولهذا قل رجوعه فی المسائل۔ وکان مقدما فی معرفة اللغة وله معرفة بالاحادیث ایضا۔ وابو حنیفہؒ کان مقدما فی ذالک کله الا انه قلت روايته لمذهب خاص له فی باب الحدیث وانما تحل رواية الحدیث عنده اذا کان یحفظ الحدیث من حین سمع الی ان یروی۔ (ص ۳۰ معین الحکام وشرح ادب القضاء للخصاف ص ۱/۱۹۰)

۱۰۔ قال عبد الله بن المباركؒ یؤخذ بقول ابی حنیفہؒ لانه کان من التابعین وزاحمهم فی الفتوى۔ (معین الحکام ص ۳۰)

فقہاء کی مختلف تحریرات کی روشنی میں اگر امام ابو حنیفہؒ اور ان کے دونوں شاگرد، امام ابو یوسفؒ اور امام محمد بن

حسن متفق الرائے ہوں تو قاضی مقلد کو اس متفق علیہ قول سے باہر نہیں جانا چاہئے۔ اور اگر ان لوگوں کی آراء میں اختلاف ہو تو وہ قول رائج ہوگا جس کے ساتھ امام ابو حنیفہؒ ہوں۔ اور اگر امام صاحب کی رائے منقول نہیں ہو اور دیگر ائمہ مختلف الرائے ہوں تو امام ابو یوسفؒ کے قول کو ترجیح ہوگی، پھر امام محمدؒ پھر امام زفر اور ان کے بعد امام حسن بن زیاد کا قول رائج ہوگا۔ لیکن اگر اصحاب ترجیح مشائخ مذہب نے جن کے لئے علی الاطلاق امام کے قول پر عمل کرنا ضروری نہیں ہے۔ اگر انھوں نے دلائل پر نظر رکھتے ہوئے کسی خاص قول کو مفتی بہ قرار دیا ہے تو ایسی صورت میں اس قول مفتی بہ پر عمل ہوگا۔ نیز اگر قضاء سے متعلق امور ہوں تو علی العموم امام ابو یوسفؒ کا قول رائج ہوگا واضح رہے کہ یہ سارے اصول اس صورت میں معتبر ہیں جبکہ حکم کی بنیاد مخصوص حالات، عرف اور زمانہ کے تقاضوں پر نہ ہو، اگر ایسا ہوگا تو زمانہ کے تغیر، حالات، عرف اور عادات کی تبدیلی کی بنیاد پر قاضی کو اپنے فیصلوں اور مفتی کو اپنے فتاویٰ میں منقول مسلک سے عدول کرنا ہوگا اور یہ اختلاف ”حجت و برہان“، کا نہیں بلکہ حالات اور زمانہ کا ہوگا۔ واضح رہے کہ حالات، عادات اور زمانہ کے تغیر کی وجہ سے حکم کا بدل جانا، مصطلح اجتہاد پر مبنی نہیں، اس لئے اس قاضی اور مفتی کے لئے جو احوال زمانہ کی تبدیلی کی بنیاد پر منقول مسلک سے عدول کرتا ہے، مجتہد ہونا ضروری نہیں ہے۔

مذکورہ بالا پوری بحث کے لئے مندرجہ ذیل تصریحات کو پیش نظر رکھنا چاہئے۔

(و یأخذ) القاضی کالمفتی (بقول ابی حنیفۃ علی الاطلاق ثم بقول ابی یوسف ثم بقول محمد ثم بقول زفر و الحسن بن زیاد) وهو الاصح.

منیہ و سراجیہ و عبارة النهر ”ثم بقول الحسن“، فتبہ و صحح فی الحاوی ”اعتبار قوة المدرک“، و الاول اضبط. نهر. (ولا یخیر الا اذا کان مجتهدا) بل المقلد متی خالف معتمد مذہب لا ینفذ حکمہ. و ینقض هو المختار للفتویٰ کما بسطہ المصنف فی فتاواه و غیرہ قد مناه اول الكتاب و سيجی (در مختار ۴۱۹ ص ۴، ص ۴۲۰)

قولہ علی الاطلاق ای سواء کان معہ احد اصحابہ او انفر دکن سیاتی قبیل الفصل ان الفتویٰ علی قول ابی یوسف فیما یتعلق بالقضاء لزیادۃ تجریتہ (قولہ وهو الاصح) مقابلہ مایاتی فی الحاوی..... و مافی جامع الفصولین من انه لومعہ

علمی و تحقیقی مجلہ فقہ اسلامی ﴿ ۲۷ ﴾ محرم الحرام ۱۴۳۵ھ ☆ نومبر ۲۰۱۳ء

احد صاحبہ اخذ بقولہ وان خالفہ قیل کذا لک وقیل یخیر الایما کان الاختلاف بحسب تغیر الزمان کالحکم بظاہر العدالتوقیما اجمع المتأخرون علیہ کالمزارعة والمعاملة فیختار قولہما (قوله والاول اضبط) لان مافی الحاوی خاص فیمن له اطلاع علی کتاب والسنة وصار له ملكة النظر فی الادلة واستنباط الاحکام منها فذا لک هو المجتهد المطلق او المقید بخلاف الاول فانه یمكن لمن هو دون ذالک. (قوله ولا یخیر الا اذا کان مجتهد) ای لا یجوز له مخالفة الترتیب المذكور الا اذا کان له ملكة یقتدر بها علی الاطلاع علی قوة المدرك وبهذا رجع القول الاول الی مافی الحاوی من ان العبرة فی المفتی المجتهد لقوة المدرك. نعم فیہ زیادة تفصیل سکت عنه الحاوی فقد اتفق القولان علی ان الاصح هو ان المجتهد فی المذهب من المشائخ الذین هم اصحاب الترجیع لا یلزمه الاخذ بقول امام علی الاطلاق بل علیہ النظر فی الدلیل والترجیع لما رجح عنده دلیله ونحن نتبع ما رجحناه واعتمدناه کما لو اختلفوا فی حیاتهم کما حققه الشارح فی اول کتاب نقلا عن العلامة قاسم وینائی قریبا عن الملقط انه ان لم یکن مجتهد افعلیه تقلیدهم واتباع رایهم فاذا قضی بخلافه لا یفخذ حکمه وفی فتاوی ابن الشلبی لا یعدل عن قول الامام الا اذا مرح احد من المشائخ بان الفتوی علی قول غیره. (شامی ص ۱۹۱/۲۰۱ ج ۳) طرابلسی نے معین الحکام میں امام قرانی کا قول نقل کرتے ہوئے لکھا ہے۔

و ذکر القرانی هذه المسئلة فی کتاب الاحکام فی الفرق بین الفتاوی والاحکام اما الصحیح من هذه الاحکام فی مذهب ابی حنیفة والشافعی وغیر هما المریثه العوائد الذین کانوا حاصلین حالة جزم العلماء بهذه الاحکام فهل اذا تغیرت تلك العوائد وصارت تدل علی ضد ما كانت تدل علیہ اولانهل تبطل هذه الفتاوی فی الكتب ویفتی بما تقتضیه العرائد المتجددة او یقال نحن مقلدون ومانا احداث شرع لعدم اهلیتنا للاجتہاد فیفتی بمافی الكتب المنقولة عن المجتہدین؟ والجواب ان اجراء هذه الاحکام التي مدبرکھا العوائد متى تغیرت تلك العوائد یتغیر الحکم فیہ عند تغیر العادة الی ما تقتضیه العادة المتجددة وليس ذالک تجدید الاجتہاد من

المقلدین حتی یشرط فیہ اہلیۃ الاجتہاد بل ہذہ قاعدۃ اجتہاد فیہا العلماء و اجمعوا علیہا فنجن تبعہم فیہا من غیر استئناف اجتہاد. (معین الحکام ص ۱۲۹)
تفصیلی بحث کے لئے دیکھئے الاحکام فی تمیز الفتاویٰ عن الاحکام و تصرفات القاضی و الامام الامام القرانی - تحقیق عبدالفتاح ابوعدہ از ص ۲۳۱ تا ۲۳۳۔ بحث کے آخر میں امام قرانی نے لکھا ہے۔ ”لکن اکثر الاصحاب و اہل العصر لا یسعدون علی ہذا و ینکرونہ و اعتمد ان ماہم علیہ خلاف اجماع الائمۃ و ہذا الکلام واضح لمن تاملہ یعقل سلیم و حسن نظر سالم من تعصبات المذہب الہی لا یتلیق باخلاق المتقین اللہ تعالیٰ (ص ۱۳۱)

۱۱۔ معنی الحکام ص ۳۰۔ لان اللہ تعالیٰ امر رسولہ بذالک بقولہ تعالیٰ و شاوہم فی الامر و القاضی لا یكون انطن فی نفسہ من الرسول علیہ السلام و لان المشورۃ تفتح العقول. (شرح ادب القضاء للخصاف ص ۱/۱۹۳).

۱۲۔ ولا یعتبر السن ولا کثرۃ العدولان الاصغر و الواحد قد یرفق للصواب فی حادثۃ ما لا یرفق الاکبر و الجماعۃ اما لکثرۃ فطنتہ اولجودۃ خاطرہ و ذکاء فہمہ. الا یری ان عمر رضی اللہ عنہ کان یشاور ابن عباسؓ و کان یقول لہ ”غص یا غراض“ و کان اذا اصاب یقول لہ ”شئ شئ اعرفہا من اخزم و ہذا مثل تذکرہ العرب لمن یشبہ اباہ و کان عمرؓ یاخذ بقولہ و عمرؓ اکبر سنا. (معین الحکام ص ۳۰۔ نیز شرح ادب القضاء للخصاف ص ۱/۱۹۳).

۱۳۔ لان المشورۃ بالکتاب من النائب بمنزلۃ المشورۃ بالخطاب من الحاضر. (معین الحکام ص ۳۰)

۱۴۔ لان رایہ صواب عنده و رای غیرہ لیس بصواب عنده. (معین الحکام ص ۳۱)

۱۵۔ ان لم یکن القاضی من اہل الاجتہاد یسعه ان یاخذ بقولہ لان الواجب علیہ ان یتفتی فیماخذ بقول المفتی. (معین الحکام ص ۱۳)

۱۶۔ وان تضى برای الفقیہ نفذ قضاءہ عند ابی حنیفہؒ و عندہما لا ینفذ حتی کان للسلطان ان ینقض (معین الحکام ص ۳۱) متن میں امام ابوحنیفہؒ کا قول اختیار کیا گیا ہے۔ صاحبینؒ کی رائے یہ ہے کہ ایسی صورت میں اگر اس نے دوسروں کی رائے کے مطابق فیصلہ کیا تو وہ فیصلہ نافذ نہیں

جرح اللسان اشد من جرح السنان..... ☆..... زخم زبان برندہ تر از زخم شمشیر است

علمی و تحقیقی مجلہ فقہ اسلامی ﴿ ۲۹ ﴾ محرم الحرام ۱۴۳۵ھ ☆ نومبر ۲۰۱۳ء

ہوگا۔ اس لئے کہ اس کے نزدیک دوسروں کی یہ رائے غلط ہے۔ اور غلط کو فیصلہ کی بنیاد بنایا جاسکتا۔ امام ابوحنیفہؒ کی رائے اس اصول پر مبنی ہے کہ امور مجتہد فیہ میں رائے مخالف کا غلط ہونا اور اپنی رائے کا صحیح ہونا یقینی نہیں ہے۔ اس لئے رائے ”قول تکتمل للصواب“ ہے۔ اور جب قضاء قاضی اس قول کے مطابق ہو گیا تو اتصال قضاء کی وجہ سے یہ قول رائج ہو گیا۔ (تفصیل کے لئے دیکھئے ادب القضاء للخصاف کی شرح للصدرا الشہید ۱۹ ج ۱)۔

۷۔ ا۔ قال ابر: الصلاح. لا يجوز لمن كانت فتواه فقلا لمذهب امامه اذا اعتمد في نقله على الكتاب ان يعتمد الاعلى كتاب موثوق بصحته و جاز ذالك كما جاز اعتماد الراوى على كتابه واعتماد المستفتى على مايكتبه المفتى ويحمل له الثقة بما يجده في النسخة التى هى غير موثوق بها بان يراه كلاما منتظما وهو خبير فطن لا يخفى عليه فى الغالب مراعى الاستنباط والتغيير. (معين الحكام للطرابلسى ص ۳۱)۔

وقال عز الدين ابن عبد السلام من الشافعية ”واما الاعتماد على كتب الفقه الصحيحة الموثوق بها فقد اتفق العلماء فى هذا العصر على جواز الاعتماد عليها. لان الثقة قد حملت بها كما تحصل ولذا قد اعتمد الناس على الكتب المشهورة فى النحو واللغة والطب وسائر العلوم لحصول الثقة بذالك وبعد التدليس. ومن اعتقد ان الناس اتفقوا على الخطا فى ذالك فهو اولى بالخطا منهم ولولا جواز اعتقاد ذالك لتعطل كثير من المصالح المتعلقة بالطب والنحو واللغة العربية فى الشريعة وقد رجع

الشرع الى اقوال الاطباء فى صور وليست كتبهم فى الاصل الا عن قوم كفار ولكن لما بعد التدليس فيها اعتمد عليها كما اعتمد فى اللغة على اشعار كفار من العرب لبعده التدليس فيها. قال القرانى فى كتاب ”الاحكام فى تمييز الفتاوى عن الاحكام“..... غير ان الكتب المشهورة لاجل شهرتها بعدت بعد اشد اذ اعان

التحريف والتزوير فاعتمد الناس عليها اعتماد على ظاهرها حال ولذلك ايضا اهتمت رواية كتب النحو واللغة بالعنفقة عن العدول بناء على بعدها عن التحريف وان كانت اللغة هى اساس الشرع فى الكتاب والسنة فاهمال ذالك فى النحو واللغة والتصريف قديما وحديثا يعمنده اهل العصر فى اهمال ذالك فى كتب

الفقہ بجامع بعد الجميع عن التحريف. (معین الحکام ص ۳۳)

۱۸۔ واذالم یجد فی موضع لم یثقی بصحته نظر، فان وجده موافقا لاصول المذهب وهو اهل لیخرج مثله علی المذهب لو لم یجده متقولا فله ان یتقی به. فان اراد ان یتحکمه عن امامه فلا یقول قال الشافعی مثلا کذا ولا ابو حنیفة کذا او کذا ولیقل وجدت عن ابی حنیفة کذا وکذا.

۱۹۔ واما اذالم یکن اهلا لیخرج مثله فلا یجوز له ذالک فیہ (معین الحکام ص ۳۱)
۲۰۔ وعلی هذا تحرم الفتیان من الکتب الغریبۃ التی لم تشتهر حتی تتطافر علیها الخواطر ویعلم صحۃ ما فیها وکذا لک الکتب الحدیثۃ التصیف اذالم یشتهر عزو ما فیها من المنقول الی الکتب المشهورۃ (معین الحکام ص ۳۲)

۲۱۔ کذا لک حواشی الکتب یحرم الفتیابہا لعدم صحۃها والوثوق بہا ومراده اذا كانت الحواشی غریبۃ الفقل (القرافی. معین الحکام ص ۳۲)

۲۲۔ فاما العالم العدل فلا یتعرض لاحکامہ بوجه: قال ابو حامد علی القاضی ان لا یتعرض لقضیۃ امضاها الاول الاعلی وجه التجویز لہا ان عرض فیہا عارض بوجه خصوصۃ فاما علی وجه الكشف لہا التعقیب فلا وان سألۃ الخصم ذالک..... الا ان یظهر له خطابین ظاہر لم یختلف فیہ وثبت ذالک عنده فیرده ویفسخہ عن المحکوم بہ علیہ. (معین الحکام للطرابلسی ص ۳۰)

۲۳۔ مثلاً قاضی قرض کے مقدمہ میں سود کی ڈگری دے تو یہ فیصلہ رد و باطل ہوگا کہ سود کی حرمت نص جلی سے ثابت ہے، اسی طرح مسئلہ سربجیہ میں مائین زوجین وراثت جاری کئے جانے کا فیصلہ قواعد شرع کے خلاف ہونے کی وجہ سے قابل رد ہوگا۔ وارثوں میں دادا اور بھائی ہوں تو ایسے مقدمہ میں دادا کو بالکلیہ محروم قرار دینے کا فیصلہ خلاف اجماع ہوگا۔ دیکھئے معین الحکام للطرابلسی ص ۳۲۔ وقد نمر العلماء علی ان حکم الحاكم لا یتستقر فی اربع مواضع ینقض.. وذلک اذا وقع علی خلاف الاجماع او القواعد او النص الجلی او القیاس ص ۲۹ معین الحکام، الاحکام للقرانی ص ۱۲۸) واذا خالف مالا یسوغ فیہ الاجتہاد وهو ان ینخالف نصاب من کتاب او سنۃ واجماع او خالف من قیاس المغنی القیاس الجلی او خالف من قیاس الشبہ

علمی و تحقیقی مجلہ فقہ اسلامی ﴿ ۳۱ ﴾ محرم الحرام ۱۴۳۵ھ ☆ نومبر ۲۰۱۳ء

قیاس التحقیق نقض به حکمه وحکم غیره. (ادب القاضی للماوردی ص ۶۸۵/ج ۱)
اس موقع پر ماوردی نے امام ابوحنیفہؒ اور امام مالکؒ کی طرف جو قول منسوب کیا ہے وہ صحیح نہیں ہے۔
انہوں نے خود بھی اس قول کو مستبعد قرار دیا ہے، مگر نقل و حکایت کی کوئی سند نہیں بیان کی ہے۔ ہدایہ
اور دوسری مستند کتب جنفی میں ماوردی کی حکایت کے خلاف صراحتیں موجود ہیں (دیکھئے ہدایہ مع فتح
القدیر ۳۸۷/ج ۵ و اذارغ الی القاضی حکم حاکم الی آخرہ)

۳۲ اما اذا كان لها معارض فلا يفسخ الحكم اذا كان رفي معارضها لراجع اجماعا
كالقضاء بصحة عقد القراض والمساقاة والسلم والحوالة ونحوها فانها على خلاف
القواعد والنصوص والقياس ولكن لادلة خاصة مقدمة على القواعد والنصوص
والايسة لانها عامة بالنسبة الى تلك النصوص (الاحكام للقراني ص ۱۲۸، ۱۲۹، ۱۳۰)
معين الحكام للطرابلسي)

تفصیلی احکام۔ کہاں عدالت مرافعہ قاضی اصل کے فیصلہ کو رد کرے گی اور کہاں نہیں۔ اس کے لئے باب
۳۲، ۳۱ ص ۱۰۹ تا ۱۳۶ شرح ادب القضاء للمصدا الشہید ملاحظہ فرمائیے۔

امام کاسانی صاحب بدائع الصنائع نے اس مسئلہ کا تفصیلی تجزیہ کیا ہے اور لکھا ہے کہ (الف) فیصلہ کا تعلق حکم
منصوص قرآنی سنت متواترہ یا اجماع سے ہو اور حکم قاضی ان کے تقاضوں کے مطابق ہو تو اس فیصلہ
کو رد نہیں کیا جاسکتا اور اگر مخالف ہو تو قطعی طور پر باطل ہوگا اس لئے رد کر دیا جائے گا۔

(ب) حکم فصل مجتہد فیہ میں ہو تو یا تو اس کا مجتہد فیہ ہونا متفق علیہ ہوگا یا مختلف فیہ جیسے بیع ام ولد
اگر اس کا حکم مجتہد فیہ ہونا متفق علیہ ہو تو دیکھا جائے گا کہ مجتہد فیہ ”حکم مقضیٰ یہ ہے“ یا نفس قضاء پہلی
صورت میں عدالت مرافعہ اسے رد نہیں کرے گی۔ اور اگر عدالت مرافعہ اسے رد کرے تو تیسرا قاضی
قاضی اول کے فیصلہ کو نافذ کرے گا اور قاضی ثانی کے فیصلہ کو رد کر دے گا۔

اور اگر نفس قضا مختلف فیہ ہو جیسے کسی آزاد شخص کے اختیارات سلب کر لینے کا فیصلہ تو ایسی صورت میں چوں
کہ اصل قضا کے جواز میں اختلاف رائے ہے اس لئے عدالت مرافعہ کو اپنی رائے کے مطابق اس فیصلہ
کو قائم رکھنے یا رد کرنے کا اختیار ہوگا۔

(ج) اور اگر حکم کے مجتہد فیہ ہونے میں اختلاف ہو۔ ایسی صورت میں اگر عدالت مرافعہ اس مسئلہ کو مجتہد
فیہ تصور کرتی ہو تو قاضی اول کے فیصلہ کو رد کرے گی اور اگر اسے وہ مجتہد فیہ تسلیم نہیں کرتی تو اسے

رد نہیں کرے گی۔

کبیع ام الولد عند ابی حنیفہ و ابی یوسف ینفذ فی هذا الفصل لا اختلاف الصحابة فی هذا الفصل وعند محمد لا ینفذ لوقوع الاتفاق بعد ذلك من الصحابة وغيرهم انه لا يجوز بيعها فخرج عن محل الاجتهاد وهذا يرجع الى ان الاجماع المتأخر هل يرفع الخلاف المتقدم؟ عندهما لا يرفع الخلاف وعنده يرفع فكان هذا الفصل مختلفا فی كونه مجتهدا فيه. فينظر ان كان من رأى القاضى الثانى انه مجتهد فيه. ینفذ قضاءه. ولا يردده لما ذكرنا فى سائر المجتهدات المتفق عليها. وان كان من رايه انه خرج عن الاجتهاد وصار متفقا عليه لا ینفذ بل يردده. (بدائع الصنائع ص ۴۱۰ تا ۴۱۰)

نیز دیکھئے ادب القاضی للماوردی الشافعی ۶۸۲۔ واضح رہے کہ قضاء کا مجتہد فیہ ہونا مختلف فیہ ہو تو اس صورت میں اگر دوسرے قاضی نے قاضی اول کے فیصلہ کو برقرار رکھا تو اب تیسرے قاضی کو اسے رد کرنے کا اختیار نہیں ہوگا۔

وان كان القضاء مجتهدا فيه عند البعض وغير مجتهد فيه عند البعض يتوقف نفاذه على اتصال قضاء ناض آخر به. لان قضاءه اذا كان مجمعا على بطلانه عند بعض الفقهاء لم يكن مجتهدا فيه مطلقا فبقى نفس القضاء مختلفا فيه فيتوقف نفاذه على قضاء آخر به. (معين المحاكم للطرابلسي ص ۳۱)

۲۵ مسئلہ سرنجیہ جسے طلاق دور بھی کہتے ہیں۔ اس کی صورت یہ ہے کہ زید نے اپنی بیوی سے کہا ”اذا وقع عليك طلاق فانت طالق قبله ثلاثا“، یعنی اگر تجھ پر میری طرف سے طلاق واقع ہو تو اس سے پہلے تجھ پر تین طلاق، یعنی طلاق منجز کے وقوع پر ”طلاق ثلاث سابق“، کو معلق کیا گیا۔ یہاں مشکل یہ ہے کہ طلاق منجز سے پہلے اگر تین طلاق واقع تسلیم کر لی جائے تو وہ عورت محل طلاق نہیں رہی، لہذا طلاق منجز واقع نہیں ہوگی، اور اگر طلاق منجز واقع نہیں ہوگی تو شرط نہیں پائی گئی لہذا معلق طلاق ثلاث بھی واقع نہیں ہوگی۔ اس طرح زندگی بھر اس عورت کو طلاق نہیں دی جاسکتی۔ اس مسئلہ کی نسبت ابوالعباس احمد بن عمر بن سرتج الشافعی (ولادت ۲۲۹ھ وفات ۳۰۶ھ) کی طرف کی گئی ہے۔۔۔ صورت مسئلہ کی تصویر اور اس قول کا ذکر کرتے ہوئے علامہ صاوی نے ”بلغة السالك الى اقرب المسالك الى مذهب الامام مالك“ میں لکھا ہے ”اذ قال ان طلقك فانت طالق قبله ثلاثا لا يلزمه شئى اصلا ولا يلحقه فيها“

طلاق للدور الحکمی فانہ متى طلقها وقع الطلاق قبلہ ثلاثا ومتى وقع الطلاق قبلہ ثلاثا كان طلاقها الصادر منه لم يصادف محلا، (۵۱/۵ ج ۱) شامی لکھتے ہیں:-

لو حکم حاکم بصحة الدور وبقاء النکاح وعدم وتوع الطلاق لا ينفذ حکمه ويجب على حاکم آخر تفریقهما لان مثل هذا لا یعد خلانا لانه قول مجهول باطل فاسد ظاهر البطلان الخ (۵۷۳/۲ ج ۲) فی الاسلام محدثہ لم یفت بها احد من الصحابة والتابعین ولا تابعیهم. وانما ذکرها طائفة من الفقهاء بعد المائة الثالثة وانکر ذالک علیهم جمهور فقهاء المسلمین. وهو الصواب (۲۲۰/۳ ج ۳۳ مجموع الفتاوی).

صاحب درمختار نے اس طرف اشارہ کیا ہے کہ مسئلہ سرسجیہ اور طلاق دور کی اس صورت کو تسلیم کرنے کا مطلب یہ ہے کہ مشروعیت طلاق سے جن مکارہ کو دور کرنا مقصود ہے وہ مصلحت شرعی مفقود ہو جائے۔ شیخ الاسلام ابن تیمیہ نے اس صورت حال میں مذہب نصاریٰ کے ساتھ مشابہت پیدا ہو جانے کا ذکر کرتے ہوئے لکھا ہے:

”منها انه قد علم بالاضطرار من دیز الاسلام ان الله اباح الطلاق كما اباح النکاح وان دين المسلمین مخالف لدين النصارى الذين لا يبيحون الطلاق فلو كان فى دين المسلمین ما يمتنع معه الطلاق لصادر دين المسلمین مثل دين النصارى. (مجموع الفتاوى ص ۲۲۰ ج ۳۳)

۲۶۔ الاحکام للقرانی ص ۱۳۲.

۲۷۔ واذ ارفع القاضى حکم حاکم امضاه الا ان يخالف الكتاب او السنة او الاجماع..... وما اختلف فيه الفقهاء فقضى به القاضى ثم جاء قاض آخر يرى غير ذالک امضاه..... (هدایہ ص ۱۲۱ ج ۳)

والاصل ان القضاء متى لافى فصلا مجتهد افیه ينفذه ولا يردہ غيره لان اجتهاد الثانى كاجتهاد الاول وقد ترجح الاول باتصال القضاء به فلا ينقض بما هو دونہ. (هدایہ) وايضا البحر الرائق ص ۹ ج ۷)

۲۸۔ قال القرانى فى كتابه الفروق وقولى تتقارب مدار كها احتراز من الخلاف الشاذ المبني على المدرك الضعيف فانه اى المدرك الضعيف لا يرفع الخلاف بل

علمی و تحقیقی مجلہ فقہ اسلامی ﴿۳۳﴾ محرم الحرام ۱۴۳۵ھ ☆ نومبر ۲۰۱۳ء

ینقص فی نفسه اذا حکم بالفتویٰ المبنیة علی المدرك الضعیف. (الفروق ص ۵۱/ج ۲)

۲۹۔ او یکون قولاً لا دلیل علیہ. قیل کما اذا مضی علی الدین سنون فحکم بسقوط الدین ممن علیہ لتاخیر المطالبة فانه لا دلیل شرعی یدل علی ذالک. (شرح العنايه علی الهدایہ للامام اکمل الدین محمد بن محمود البابر ترمذی المتوفی ۸۶۷ھ ص ۳۷۰/ج ۷)

لان بعض العلماء وان قال ”فان من له دعویٰ فی دار فی یدی رجل فلم یخاصم ثلاث سنین وهو فی المصر فقد بطل حقه لكن هذا القول مهجور مخالف لقول الجمهور من العلماء والفقهاء فی الامصار فكان خلافاً لا اختلافاً. (شرح ادب القاضی للخصاف ص ۱۳۲/ج ۳)

۳۰۔ قضاء بمذہب الغیر کی بحث معرکتہ الارام بحث فقہیہ میں سے ہے۔ تفصیل اس کی یوں ہے کہ مسئلہ مجتہد فیہ میں قاضی اپنی رائے اور اپنے مسلک سے عدول کر کے اگر کسی دوسرے مجتہد کی رائے کے مطابق فیصلہ دے تو دیکھا جائے گا کہ قاضی نے سہواً ایسا کیا ہے یا قصد اعدول کیا ہے۔ اگر سہواً ایسا کیا ہو تو امام ابوحنیفہؒ کے نزدیک یہ فیصلہ نافذ ہوگا۔ اور اگر قصد اعدول کیا ہو تو اس بارے میں امام صاحبؒ سے دور وایتیں ہیں۔ بہرہ و صورت نفاذ کے قول پر فتویٰ ہے۔ صاحب محیط کی رائے میں صاحبینؒ کے قول پر فتویٰ دیا جانا چاہئے۔ علامہ ابن ہمامؒ کہتے ہیں کہ اصل مسلک کی طرح فتویٰ میں بھی اختلاف ہے۔ اور آج کے عہد میں ان کی رائے یہ ہے کہ صاحبینؒ کی رائے پر فتویٰ دیا جانا چاہئے۔ اس لئے کہ قصد اپنی رائے سے عدول میں نیک نیتی کی امید کم ہی ہے۔ رہا وہ شخص جس نے بھول کر ایسا کیا ہو تو اس وجہ سے کہ امیر و خلیفہ نے اسے اپنی رائے کے مطابق فیصلہ کرنے کا حق دیا تھا نہ کہ مذہب غیر پر۔ علامہ ابن ہمامؒ کی رائے میں قاضی مقلد کے لئے عدول کی کوئی گنجائش نہیں کہ مذہب غیر پر فیصلہ کی صورت میں وہ اس فیصلہ کی حد تک معزول قرار پائے گا کہ اسے اس کا اختیار ہی نہیں دیا گیا ہے۔

اور اگر قاضی مقلد نے اپنے مسلک کے خلاف کسی دوسرے مجتہد کی رائے کے مطابق سہواً فیصلہ دیا تو اس بارے میں بھی رائیں مختلف ہیں اور فتاویٰ متعارض ہیں۔ ہم نے کافی غور و خوض کے بعد صاحب بحر کی یہ رائے متن کتاب میں اختیار کی ہے کہ اگر قاضی نے عہد دوسرے امام کی رائے اختیار کی ہے تو اگرچہ وہ

مقلد ہی کیوں نہ ہو اس کا فیصلہ نافذ ہونا چاہئے۔ اور اگر قاضی مقلد نے غلطی اور نادانستگی میں ایسا کیا ہو تو وہ فیصلہ نافذ نہیں ہوگا۔ تفصیل کے لئے ذیل کی عبارت پڑھئے۔

۱..... فی خزائنہ الاكمل. فلو قضی فی المجتہد فیہ مخالف لرایہ ناسیا المذہبہ نفذ عند ابی حنیفۃ و فی العامد و رایتان. و عندهما لا ینفذ فی الوجهین. و اختلف فی الترجیح. و فی الخانیۃ اظهر الروایتین عن ابی حنیفۃ نفاذ قضاءه و علیہ الفتوی ۱. و ہکذا فی الفتاوی الصغری و فی المعراج معزیا الی المحيط، الفتوی علی قولہما. ہکذا فی الہدایۃ و فی فتاوی ظہیر الدین استحق السلطان ان ینقضہ ۱. (بحر)

۲..... و فی فتح القدیر. فقد اختلف فی الفتوی والوجه فی هذا الزمان ان یفتی بقولہما لان التارک لمذہبہ عمدا لا یفعله الالہوی باطل لا بقصد جمیل. و اما الناسی فلان المقلد ما قلدہ الا لیحکم بمذہبہ لا بمذہب غیرہ. و هذا کله فی القاضی المجتہد. فاما المقلد فانما ولاہ للحکم بمذہب ابی حنیفۃ فلا یملک المخالفۃ فیکون معزولا بالنسبۃ الی ذالک الحکم. ۱. ۱

۳..... ثم اعلم ان عبارات المشائخ قد اختلفت فی هذه المسئلۃ. اعنی ما اذا قضی المقلد بخلاف مذہبہ موافقا لمذہب مجتہد (۲) ففی البزازیہ معزیا الی شرح الطحاوی اذا لم یکن القاضی مجتہد او قضی بالفتوی ثم تبین انه علی خلاف مذہبہ نفذ و لیس لغيرہ نقضہ ولہ ان ینقضہ. کذا عن محمد و قال الثانی لیس لہ ان ینقضہ (ایضا) و هذا ذکر العمادی فی الفصول (۵) و فی عمدۃ الفتاوی القاضی اذا قضی بقول مرجوع عنہ جاز و کذا الرقضی فی فصل مجتہد فیہ ۱. و کذا فی السراجیہ. و فی مال الفتاوی قضی بخلاف مذہبہ و هو مختلف فیہ قال ابو حنیفۃ ینفذ و قال ابو یوسف لا ینفذ ۱.

(۶) فقد تحرران القاضی المقلد اذا قضی بمذہب غیرہ فانه ینفذ و کذا اذا قضی بروایۃ ضعیفۃ او بقول ضعیف لا طلاق قولہم ان القول الضعیف یتقوی بقضیاء القاضی.

(۷) و ما قیدہ بہ فی فتح القدیر من ان هذا انما هو فی المجتہد ثابت فی بعض العبارات. و لذا قال فی القنیۃ القاضی المقلد اذا قضی بخلاف مذہبہ لا ینفذہ و یخالفہ ما فتی بہ شیخہ الشیخ عمر قاری الہدایۃ حین سئل عن وقف لم یحکم بہ. رجوع

الواقف عنه وقف عن جهة اخرى وحكم به قاض حنفى فهل يصح الثانى ام الاول اجاب بان الثانى هو الصحيح. وان كان الفتوى على خلاف قول ابى حنيفة لكنه تايد بحكم الحاكم.

(۸) والحق فى هذه المسئلة ان القاضى اذا حكم على خلاف مذهبه. فان كان متوهما انه على وفقه. فانه باطل يجب نقضه وان وافق مجتهد فيه. وان كان معتمدا مذهب غيره فانه لا ينقض.

(۹) وهذا التفصيل متعين فى حكام زماننا فانهم لا يعتمدون فى احكامهم على الاجتهاد لا مطلقا ولا مقيدا لكونهم مقلدين. فاذا جرى منهم الحكم بخلاف مذهبهم فهو مقطوع بكونه منه خطا فينقض. (بحر الرائق ص ۹۰ ج ۷ وما بعد)

۱۳ اس مسئلہ کا تعلق زمانہ کے تغیر۔ عرف کی تبدیلی اور ضرورت و حاجت کی بنیاد پر حکم مجتہد فیہ کی تبدیلی سے ہے۔ اس سلسلہ میں علامہ شامیؒ کی مندرجہ ذیل بحث رسائل ابن عابدین میں ملاحظہ فرمائیں۔

فكسر من الاحكام يختلف باختلاف الزمان تغير عرف اهله ولحدوث ضرورة افساد اهل الزمان بحيث لوقي الحكم على ما كان عليه اولاً للزم منه المشقة والضرر بالناس ولتألف القواعد الشرعية المبهية على التحيف والتيسير ودفع الضرر والفساد لبقاء العالم على اتم نظام واحسن احكام - ولهذا ترى مشايخ المذهب خالفوا ناص عليه المجتهد في مواضع كثيرة بناء على ماني منهم لعلهم بانه لو كان في منضم لقال بما قالوا به اخذ من قواعد مذهبه (رسائل ابن عابدین ص ۱۲۶) امام قرائیؒ نے ”الاحكام“، میں سوال نمبر ۳۹ کے ذیل میں ان احكام کے بارے میں جو عرف و احوال پر مبنی ہوں اور عرف و عادات اور احوال بدل چکے ہیں۔ حکم کی تبدیلی پر بحث کرتے ہوئے لکھا ہے۔

ان اجراء الاحكام التى مدر كها العوائد مع تغير تلك العوائد، خلاف الاجماع و جهالة فى الدين بل كل ما هو فى الشريعة يتبع العوائد يتغير الحكم فيه عند تغير العادة الى ماتقتضيه العادة المتجددة وليس هذا تجديد الاجتهاد حتى يشترط فيه اهلية الاجتهاد بل هذه قاعدة اجتهاد فيها العلماء واجمعوا عليها. فنحن ننبعهم فيها من غير استئناف اجتهاد. ص ۲۳۲.

امام قرائیؒ نے اپنی معرکۃ الار کتاب الفروق جلد ۳ صفحہ ۱۶۱ اور جلد ۳ ص ۲۸۳ تا ۲۸۸ میں اس مسئلہ

پرمفید بحث کی ہے۔ قاضی برہان الدین ابراہیم بن علی بن ابی القاسم ابن محمد بن فرحون مالکی مدنی المتوفی ۹۹ھ نے اپنی کتاب تبصرة الحکام فی اصول الاقضیۃ والاحکام میں لکھا ہے: لان الاحکام المترتبة علی العوائد ورمھا کما وارت وتبطل معھا اذا بطلت (ص ۶۳ ج ۲) اور موصوف نے قرانی کی پوری بحث ص ۶۶ تا ص ۷۰ پر نقل کیا ہے۔ امام علاء الدین ابی الحسن علی بن خلیل الطرابلسی الحنفی المتوفی ۸۴۳ھ نے معین الحکام میں قرانی کا کلام نقل کرنے کے بعد بعض جزئیات نقل کرتے ہوئے لکھا ہے۔ وهذا المعتمد کلام القرانی۔ (معین الحکام ص ۱۳۰)

۳۲..... معین الحکام للطرابلسی ص ۱۳۲ اصل یہ ہے کہ قضاء کی اہلیت کے لئے وہی شرائط معتبر ہیں جو شہادت کی اہلیت کے لئے معتبر ہیں۔ اس لئے جیسے عداوت مانع قبول شہادت ہے، اسی طرح اسے مانع نفاذ قضا بھی ہونا چاہئے۔ (فلاح قضاء علیہ) لما تقرران اھل الشھادة قال وبہ افتی مفتی مصر شیخ الاسلام امین الدین عبدالعال۔ قال ولذا یحکم العدول لا یقبل علی عدوہ (درمختار ص ۴۱۶ ج ۳) اور ایسی صورت میں قاضی کو چاہئے مقدمہ اپنے نائب کے حوالہ کر دے۔ فائض اثابہ غیرہ اذا کان ماذونا بالاستنباء و سیاتی انہ یتنبیہ اذا وقعت له اولولده حادثہ (شامی ص ۴۱۶ ج ۴) شارح وہبانیہ شیخ عبدالبر ابن الحسنہ کی رائے یہ ہے کہ اگر قاضی عادل ہو تو اس کا فیصلہ باوجود عداوت نافذ ہوگا۔ دینی النفاذ لوالقاضی عدلا (درمختار) ابن وہبان کی رائے یہ ہے کہ اگر قاضی اپنے علم کی بنیاد پر فیصلہ کرے تو ایسی صورت میں فیصلہ نافذ نہیں ہوگا۔ لیکن اگر وہ عام اجلاس میں شہادتیں سنے اور ان شہادتوں کی بنیاد پر فیصلہ کرتے تو فیصلہ نافذ ہوگا۔ وقال ابن وہبان یحتمل ان یعلمہ لم یحجز وان بشھادة العدول یحضر من الناس جازاھ (درمختار ص ۴۱۷ ج ۳)

قاضی محبت الدین نے اسی قول پر اعتماد کیا ہے۔ قلت واعتمدہ القاضی محبت الدین فی منظر متہ (درمختار) اس سلسلہ میں ایک اہم بحث یہ ہے کہ عداوت اگر دنیوی ہو تو وہ موجب فسق ہے اور فاسق کی شہادت معتبر نہیں۔ اس قانونی نکتہ کا تقاضا یہ ہے کہ اگر وہ شخص دنیاوی وجوہ سے عداوت رکھتا ہو تو وہ فاسق قرار پائے گا اور اس کی شہادت جس سے عداوت ہو اس کے خلاف تو غیر معتبر ہوگی ہی ساتھ ساتھ دوسرے لوگوں کے خلاف بھی غیر معتبر ہونی چاہئے۔ شامی نے ساری بحث کی تلخیص ان الفاظ میں کی ہے۔

ولكن بقى ههنا تحقيق وتوفيق وهو انه ذكر فى القنينة ان العداوة الدنيوية لا تمنع قبول

الشهادة مالم يفسق بها وانه الصحيح وعليه الاعتماد. وان ما في المحيط والواقعات من شهادة العدو على عدوه لاتقبل اختيار المتأخرين والرواية المنصوصة تخالفها وانه مذهب الشافعي وقال ابو حنيفة تقبل اذا كان عدلا. وفي المبسوط ان كانت دنيوية فهذا يوجب فسقه فلا تقبل شهادته اه ملخصا والحاصل ان في المسئلة قولين معتمدين. احدهما عدم قبولها على العدو وهذا اختيار المتأخرين وعليه صاحب الكنز والملقى ومقتضاه ان العلة العداوة لا الفسق والالم تقبل على غير العدو ايضا. وعلى هذا لا يصح قضاء العدو على عدوه ايضا ثانيهما انها تقبل الا اذا فسق بها واختاره ابن وهبان وابن الشحنة واذا قبلت فبالضرورة يصح قضاء العدو على عدوه اذا كان عدلا فلذا اختاره الشيخان صحته. وبه علم ان من يقول بقبول شهادة العدو العدل يقول بصحة قضاءه ومن لا فلا. (شامى ص ۱۷۱ ج ۴)

واضح رہے کہ دو شخصوں کے درمیان ہر خصوصیت اور اختلاف کو عداوت قرار نہیں دیا جائے گا جب تک یہ ثابت نہ ہو جائے کہ قاضی نے کبھی اس فریق کو قذف کیا ہو یا اس نے اس کو زخمی کیا ہو یا اس طرح کے دوسرے امور جو موجب عداوت ہو سکتے ہوں۔ ونی شرح الوهبانیۃ للشرنبلی ثم انما تجتبت العداوة خرق قذف وجرح قتل ولی لا بخاصمة۔ (در مختار ص ۴۱۸ ج ۴)

۳۳، ۳۴، ۳۵..... معین الحکام ص ۳۳

۳۶، ۳۷، ۳۸، ۳۹، ۴۰..... معین الحکام ص ۳۳

☆.....☆.....☆.....

☆.....☆.....☆.....

☆.....☆.....☆.....

امام و خطیب کی شرعی و معاشرتی حیثیت

مزید اضافوں کے ساتھ نیا ایڈیشن ملک کے تمام معروف مکتبوں پر دستیاب

ہر امام و خطیب کے ذوق مطالعہ کے لئے ۱۸۴ صفحات، قیمت ۲۰۰ روپے

مؤلف: نور احمد شاہتاز، ناشر: اسکرلز اکیڈمی پوسٹ بکس ۷۷۷۷ گلشن اقبال کراچی